



யாழ்ப்பாணம் — வடமராட்சி
வல்வெட்டிப்பதி ஒழுங்கைத்தோட்டம்
அமரர் கம்பீரமணியம் [திருப்புகழ்சுவாமி] பரராஜசிங்கம்
அவர்களின் பிரியபத்தினி
அமரர் தீருமதி

பொன்னம்மா பரராஜசிங்கம்
அவர்கள்

சிவபதம் அடைந்தமை குறித்த

அன்னை மலர்



26-07-1937

தொகுப்பு : தீருமதி. க. கமலவேணி

அமரர்

திருமதி பொன்னம்மா பாராஜசிங்கம்



மலர்வு :

14-10-1910

உதிர்வு :

26-06-1997



திதி நிர்ணய வெண்பா

ஆண்டது ஈகரம் ஆனியாம் மாதத்துக்
காண்புறு சஷ்டி கரஅபரம் — மாண்புற்ற
பொன்னம்மா அம்மையார் பூவுலகம் நீத்தாராய்ச்
சின்மயன் தாள்சேர் தினம்.



தோத்திரப் பாக்கள்

திருச்சிற்றம்பலம்

விநாயகர் வணக்கம்

உச்சியின் மகுடமின்ன ஒளிதர நுதலினோடை
வச்சிர மருப்பினொற்றை மணிகொள் கிம்புரிவயங்க
மெய்ச்செவிக் கவரிதூங்க வேளமா முகங்கொண்டுற்ற
கச்சியின் விகடசக்கரக் கணபதிக் கன்புசெய்வாம்.

தேவாரம்

மருவார் கொன்றை மதிசூடி
மாணிக்கத்தின் மலைபோல
வருவார் விடைமேல் மாதோடு
மகிழ்ந்து பூதப் படைசூழ
திருமால் பிரமன் இந்திரர்க்கும்
தேவர் நாகர் தானவர்க்கும்
பெருமான் கடலூர் மயானத்து
பெரிய பெருமான் அடிகளே.

கருவாய்க் கிடந்துன் கழலே நினையுங் கருத்துடையேன்
உருவாய்த் தெரிந்துன்றன் நாமம் பயின்றேன் உனதருளால்
திருவாய் பொலியச் சிவாய நமவென்று நீர்ணிந்தேன்
தருவாய் சிவகதி நீபா திருப்புலி யூர்அரனே.

தீருவாசகம்

சிந்தனைநின் றனதாக்கி நாயீ னேன்றன்
கண்ணினைநின் திருப்பாதப் போதுக் காக்கி
வந்தனையு மம்மலர்க்கே யாக்கி வாக்குன்
மணிவார்த்தைக் காக்கியைம் புலன்க ளார
வந்தெனையாட் கொண்டுள்ளே புருந்த விச்சை
மாலமுதப் பெருங்கடலே மலையே யுன்னைத்
தந்தனைசெந் தாமரைக்கா டனைய மேனித்
தனிச்சுடரே யிரண்டுமிலித் தனிய னேற்கே.

திருவிசைப்பா

நீறணி பவளக் குன்றமே நின்ற
நெற்றிக் கண்ணுடைய தோர் நெருப்பே
வேறணி புவன போகமே யோக
வெள்ளமே மேருவில் வீரா
ஆறணி சடையெம் அற்புதக் கூத்தா
அம்பொன் செய் அம்பலத் தரசே
ஏறணி கொடியெம் ஈசனே உன்னைத்
தொண்டனேன் இசையுமா றிசையே.

திருப்பல்லாண்டு

தாதையைத் தாளறவீசிய சண்டிக்கிவ்
வண்டத் தொடுமுடனே
பூதலத்தோரும் வணங்க பொற்கோவிலும்
போனகமும் அருளி
சோதிமணிமுடித் தாமமும் நாமமும்
தொண்டர்க்கு நாயகமும்
பாதத்துக்குப் பரிசு வைத்தானுக்கே
பல்லாண்டு கூறுதுமே.

திருப்புராணம்

அண்ணலே யெனை யாண்டு கொண்டருளிய அமுதே
விண்ணிலே மறைந் தருள்புரி வேத நாயகனே
கண்ணி னாற்றிருக் கயிலையின்ருந்த நின்கோலம்
நண்ணி நான் தொழ நயந்தருள் புரியெனப் பணிந்தார்.

திருப்புகழ்

துன்பங் கொண்டங்க மெலிந்தற
நொந்தன்பும் பண்பு மறந்தொளி
துஞ்சும்பெண் சஞ்சலமென்பதில் அணுகாதே
இன்பந்தந் தும்பர் தொழும்பத
கஞ்சந்தந் தஞ்ச மெனும்படி
என்றென்றும் தொண்டு செய்யும்படி அருள்வாயே
நின்பங் கொன்றுங்குற மின்சர
அங்கண்டுந் தஞ்ச மெனும்படி
நின்றன்பின் அன்படி கும்பிடு இளையோனே
பைம்பொன் சிந்தின் றுறை தங்கிய
குன்றெங்குஞ் சங்கு வலம்புரி
பம்புந் தொன் கொந்துலில் வந்தருள் பெருமாளே.

பட்டினத்தார் பாடல்

ஐயிரண்டுதிங்களாய் அங்கமெலாம் நொந்து பெற்றுப்
பையலென்ற போதே பரிந்தெடுத்து — செய்யவிறு
கைப்புறத்தி லேந்திக் கனகமுலை தந்தாளை
எப்பிறப்பிற் காண்பேன் இனி.

பிறக்கும்பொழுது கொடுவந்த தில்லைப் பிறந்துமண்மேல்
இறக்கும்பொழுது கொடுபோவ தில்லை இடைநடுவில்
குறிக்கும் மிச்செல்வம் சிவன்தந்த தென்று கொடுக்கறியாது
இறக்கும் குலாமருக் கென்சொல்லுவேன் கச்சியேகம்பனே.

கல்லாப் பிழையுங் கருதாப் பிழையுங் கசிந்துருகி
நில்லாப் பிழையும் நினையாப் பிழையுநின் அஞ்செழுத்தைச்
சொல்லாப் பிழையுந் துதியாப் பிழையுந் தொழாப்பிழையும்
எல்லாப் பிழையும் பொறுத் தருள்வாய் கச்சியே கம்பனே.

ஐயுந் தொடர்ந்து விழியுஞ் செருகி அறிவுழிந்து
மெய்யும் பொய்யாகி விடுகின்றபோ தொன்று வேண்டுவன்யான்
செய்யுந் திருவொற்றி யூருடையீர் திருநீறுமிட்டுக்
கையுந் தொழப்பண்ணி ஐந்தெழுத் தோதவுங் கற்பியுமே.

மாதா வுடல் சலித்தாள் வல்வினையேன் கால்சலித்தேன்
வேதாவுங் கைசலித்து விட்டானே — நாதா
விருப்பையூர் வாழ் சிவனே யின்ன மோரன்னை
கருப்பையூர் வராமற் கா.

இப்பவோ பின்னையோ இன்னும் சற்று நேரத்திலோ
இரவு நான்படு நேரமோ இரவிலோ பகவிலோ
எந்தெந்த வேளைதனிலோ என்னுயிர் பிரிந்திடும்
தில்லைவாழ் நடராஜனே.

வாழ்த்து

வான்முகில் வழாதுபெய்க மலிவளஞ் சுரக்க மன்னன்
கோன்முறை அரசசெய்க குறைவிலா துயீர்கள் வாழ்க
நான்மறை யறங்கள்ஓங்க நற்றவம் வேள்வி மல்க
மேன்மை கொள்சைவநீதி விளங்குக உலகமெல்லாம்.

திருச்சிற்றம்பலம்



அருணகிரிநாதர் அருளிய

கந்தரலங்காரம்

திருவடி யுந்தண்டை யஞ்சிலம் புஞ்சிலம்பூருவப்
பொருவடி வேலுங் கடம்புந் தடம்புயம் ஆறிரண்டும்
மருவடி வான வதனங்க ளாறும் மலர்க்கண்களுங்
குருவடி வாய்வந்தென் னுள்ளங்குளிரக் குதிகொண்டவே.

செங்கே ழுடுத்த சிவனடி வேலுந் திருமுகமும்
பங்கே நிரைத்தநற் பன்னிரு தோளும் பதுமமலர்க்
கொங்கே தரளஞ் சொரியுஞ் செங்கோடைக் குமரனென
எங்கே நினைப்பினும் அங்கேயென் முன்வந் தெதிர்நிற்பனே.

ஆவிக்கு மோசம் வருமாறறிந்துன் னருட்பதங்கள்
சேவிக்க என்று நினைக்கின்றிலேன் வினைதீர்த்தருளாய்
வாவித் தடவயல் சூழந்திருத்தணி மாமலைவாழ்
சேவற் கொடியுடையானே யமர சிகாமணியே.

கொள்ளித் தலையில் ஏறும்பது போலக் குலையுமென்றன்
உள்ளத் துயரை யொழித்தரு ளாயொரு கோடிமுத்தந்
தெள்ளிக் கொழிக்குங் கடற்செந்தின் மேவிய சேவகனே
வள்ளிக்கு வாய்த்தவனேமயி லேறிய மாணிக்கமே.

விழிக்குத் துணைதிருமென்மலர்ப் பாதங்கள் மெய்ம்மைகுன்றா
மொழிக்குத் துணைமுரு காவெனு நாமங்கள் முன்புசெய்த
பழிக்குத் துணையவன் பன்னிரு தோளும் பயந்ததனி
வழிக்குத் துணைவடி வேலுஞ்செந் கோடன் மயூரமுமே.

கந்தரநுபூதி

முருகன் குமரன் குகனென் றுமொழிந்
துருகுஞ் செயல்தந் துணர்வென் றருள்வாய்
பொருபுங் கவரும் புவியும் பரவுங்
குருபுங் கவஎண் குணபஞ் சரனே.

எந்தாயுமெனக் கருள்தந் தையுந்
சிந்தா குலமா னவைதீர்த் தெனையாள்
கந்தா கதிர்வே லவனே யுமையாள்
மைந்தா குமரா மறைநா யகனே.

சிவமயம்



இறை துதிப் பாக்கள்

வேவில் விநாயகர் துதி

(கட்டளைக் கலித்துறை)

அவ்வைக்கு முத்தி அருளினை அன்று அகத்தியர்க்காய்த்
திவ்விய காவிரி ஆறு அதனைச் சிறக்கவீந்தோய்
கொவ்வைக் கனிவாய்ச் சிறிவள்ளி தம்பிக்குக் கூட்டினோயே
செவ்விய பண்பினர் வாழ்பபதி வேவில் சிறந்தனையே

பொலிகைக் கந்தவன நாதர் துதி

ஊருணி தீர்த்தக் கரையிலில் வாழும் ஒரு முருகன்
பேருறு நான்மணி தந்த சிவசம்புப் பேரறிஞற்
கேருறு கட்பார்வை ஈந்து அருளிய இன்குமரன்
சீருறு கந்த வனப்பதி வீற்றருள் தேவதேவே.

கடுக்காய் ஞான வைரவர் துதி

அகந்தை ஒழிக்கும் அருளுரு வாக அமர்ந்தபிள்ளை
சகமது ரட்சிக்க நள்விரா சுற்றும் தருமனவர்
இகத்தும் பரத்தும் உறுதுணை யாகிய ஈசனவர்
தகவே அருளிடம் வல்லெட்டி யாய தலமதுவே.

அமரர்

தீருமதி பொன்னம்மா பராஜ்சீங்கம் அவர்களின்

பிரிவு குறித்த

கையறு நிலைப்பாக்கள்

புத்திரியர் பிரலாபம்

அருந்தவங்கள் பலமுயன்று அரவணைத்த அருமையம்மா திருவிருக்கும் மனையிலுங்கள் சிவப்பொலிவு மறைந்ததிங்கே தருமமிது தருவதிது சதாபொழுதும் எடுத்துரைப்போய் உருகியிங்கு கலங்கவிட்டு உமதாவி மறைந்தனையோ.

புத்திரர் பிரலாபம்

கோவிலென்ன குளமென்ன குறையிரந்து எமைப்பெற்று ஆவியென அணைத்திட்ட அருமையம்மா மறையவிதி ஓவின்றி ஒழிதலின்றி உதவியிங்கு இருந்த அம்மா பாவியர்நாம் கலங்கவிட்டுப் பரலோகம் புகுந்தனையோ.

மருமக்கள் பிரலாபம்

மருவிவந்த எமையுமுங்கள் மக்களென மகிழ்ந்தணைத்த தருமியுங்கள் இகவாழ்வு தருணமிதில் மறைவாச்சோ பெருநெறிகள் பிடித்துநின்றோய் பிரிவதனை சகிக்கஆற்றோம் உருமறைந்து புகுந்தாலும் உமையென்றும் மறவமம்மா.

பேரப் பிள்ளைகள் பிரலாபம்

மனையதலிற் புகும் பொழுது வருவதுங்கள் முகக்குறிப்பே நினைவதனில் நிறைந்திருப்போய் நிழலுருவில் விழிக்கவிதி மனையதலில் வருவோரை மனமார உபசரிப்போய் நினைவெல்லாம் கலங்கவிட்டு நினதாவி மறைந்தனையோ.

பீட்டப் பிள்ளைகள் பிரலாபம் (கனடா)

மாடிமனை புகும்பொழுது வருவதுங்கள் முகக்குறிப்பே ஓடிமகிழ் பொழுதெல்லாம் உமதுருவே எமதுகண்ணில் நீடியதாம் தொலைவதனில் நினைவோடு இருக்குமெம்மை வாடியிங்கு மலங்கவிட்டு மறைந்தனையோ எமைமறந்தே.

சகோதரர் சகோதரியர் பிரலாபம்

இல்லத்தின் தலைவியென இருந்தஎங்கள் சகோதரியே
நல்லவளாய் இனியவளாய் நமையென்றும் தழுவிநின்றோய்
வல்லவளாய் எதுபொழுதும் வரவறிந்து செலவழிப்போய்
செல்வமெல்லாம் அமைந்திருந்தோய் சிவலோகம் புகுந்தனையோ

மைத்துனிமார் பிரலாபம்

வருவிருந்தை உபசரிக்கும் மனப்பக்குவம் மிகவுடையோய்
தருமமென்ன சமூகமென்ன தயாளமதாய் வழங்குவையே
பெருங்குடியிற் பிறந்தபண்பைப் பெரிதாக விளக்கிநின்றோய்
நிருமித்த பொழுதாக நினதாவி மறைந்தனையோ.

பெறாமக்கள் பிரலாபம்

பெற்றெடுத்த மகவுகளாய்ப் பிரியமுடன் எமையணைத்து
உற்றபல உதவிநின்ற உமதாவி மறைந்ததிங்கே
நற்றவத்தின் வடிவானோய் நமையின்று பிரிந்துசென்றீர்
கற்பகத்தின் நிழல்சாரக் கரந்தனையோ எமைமறந்தே.

உற்றார் உறவினர் அயலவர் பிரலாபம்

சாந்தமென்ன தயவென்ன தயாளகுணம் பிறவுமென்ன
ஆந்துணையும் உதவிநின்ற அருமையை நினைகிறமே
ஈந்துவக்கும் உமைப்போல்வார் இனியிங்கு எவருளரோ
போந்திங்கு மறைந்தாலும் புகமுடம்பு மறையாதே.

தேற்றம்

பிறவிப் பிணியினில் ஆன்மா தன்னைப்
பெரிதும் ஆற்ற
அறக்கட வுள்தரும் இளைப்பாற்றே இறப்பென
அறநூல் சொல்லும்
உறவென நம்முடன் கூடி வாழ்ந்தவர்
ஓடி னரால்
சிறந்தறம் செய்தே போமுயிர் நற்கதி
சேரச் செய்மின்.

ஆக்கம் :

பண்டிதர் க. முத்துவேலு

ந ன் றி

எமது குடும்ப விளக்காக திகழ்ந்த திருமதி பொன்னம்மா பரராஜசிங்கம் அவர்களின் பிரிவுத் துயர்கேட்டு உடன் ஓடி வந்து உதவி செய்தவர்களுக்கும், துயரில் பங்கு கொண்டவர்க்கும், அன்னாரின் ஈமக்கிரியைகளில் வருகை தந்து கலந்து கொண்டோர்க்கும், ஆறுதல் மொழி பல கூறித் தேற்றியோர்க்கும், அனுதாபச் செய்திகள் அனுப்பியோர்க்கும், மற்றும் பல வழிகளிலும் உதவிகள் புரிந்தோர்க்கும், அன்னார் நோயுற்ற வேளைகளில் சிரமத்தை பாராது உடனுக்குடன் வைத்திய உதவிகள் வழங்கிய வல்வெட்டித்துறை மாவட்ட வைத்தியசாலை அதிகாரி டாக்டர் வி. அப்பாத்துரை அவர்களுக்கும். மற்றும் இம் மலருக்கு இரங்கற் பாக்கள் ஆக்கி உதவிய க. முத்துவேலு ஆசிரியர் அவர்களுக்கும், இன்று நடைபெறும் அந்தியேட்டிக் கிரியைகளில் கலந்து கொண்டோர்க்கும், இம் மலரை குறுகிய காலத்தில் அச்சிட்டு உதவிய கணாதிபன் அச்சகத்தார்க்கும் எமது மனமார்ந்த நன்றியைத் தெரிவிக்கின்றோம்.

மு. கு :- 26 - 07 - 1997-ம் திகதி சனிக்கிழமை நடைபெறும் வீட்டுக் கிரித்தியத்திலும் மதிய போசனத்திலும் கலந்து கொள்ளுமாறு அனைவரையும் அன்புடன் அழைக்கின்றோம்

ஒழுங்கைத்தோட்டம்,
வல்வெட்டி.
26-07-1997

இங்ஙனம்
குடும்பத்தினர்



